

30 sena ta' hidma



Meta fit-13 ta' Mejju ta' l-1972, l-Arcisqof Gonzi fetah mill-ġdid il-Knisja l-Qadima ta' Santa Marija, ftit kienu jobsru xi żvilupp kienet ser tiehu il-komunità ta' madwar il-knisja.

L-istorja tal-Knisja l-Qadima però, tmur ferm lura fis-snin, meta fis-Seklu Sittax giet mibnija bil-hidma tal-maghruf Kappillan, Dun Filippu Borg. Il-knisja inbniet fuq pjanta ta' Vitor Cassar u tkomplet minn Tumas Dingli. Fost l-altari, kien hemm wiehed dedikat lill-Madonna tar-Rużarju u iehor lill-Assunta flimkien ma' San Pawl u Sant'Elena. Il-parroċċa bdiet tikber u ghalhekk giet mibnija knisja akbar, dik li eventwalment saret il-kolleġġjata ta' Sant'Elena. Sfortunatament din il-knisja thalliet maghluqa ghal wisq żmien, bir-riżultat li bdiet taqa' ftit ftit. Lejn l-ahhar tas-Snin Sittin, bidu tas-Sebghin, eżattament f'xi l-1970, kienet inhasset il-htieġa li jibda r-restawr taghha. Interessanti li anke l-Arcisqof Gonzi kien jinteressa ruhu fix-xoghol li jkun ghaddej.

L-ispiza tar-restawr kienet kbira u l-Kapitlu Elenjan hareġ somma mhux żghira ta' flus biex jaghmel tajjeb ghal hafna mill-ispejjeż mitluba minn restawr hekk kbir. Tifkira helwa li ghandhom hafna nies hi ta' kif, kemm -il darba semghu l-quddies taht l-umbrel. Dan peress li kien ghad m'hemmx saqaf hlief fis-sagristija fejn kien ikun armat l-artal, u allura kulhadd kien ikun (minbarra s-sacerdot u xi ftit nies) fil-miftuh. Ghalhekk meta kienet taghmel ix-xita, holl xaghrek u ġib iż-żejt. Fost in-nies tas-sengha kien hemm l-imghallem Abraham Schembri li flimkien ma'

ghadd ta' haddiema ohra, imhegga mill-maghruf Kanonku Dun Viċenz Saliba, kienu jahdmu bla heda, sabiex, galadarba titlesta l-korsija, x-xoghol ikompli fuq il-partijiet l-ohra tal-knisja. Dun Viċenz Saliba hadem u stinka sabiex jara lil din il-knisja moghtija lura d-dehra li jixirqilha. Persuna ohra li xieraq infakkru kien Guzeppi s-sagristan li, habrek u hadem, ghalhemm digà ta' età avanzata, sabiex tiġi rranġata l-Knisja u li wara bhala sagristan tant ha hsieb li ma jkun jonqos xejn fil-Knisja. Niftakru fih fit-talb taghna.

Ikompli paġna 21



Ritratt fejn jidhru Guzeppi u Abraham

TAGHRIF ĠENERALI




Dun Pawl Camilleri f'konferenza stampa waqt il-kampanja "Insaslvaw wirt nazzjonali"

Iż-żmien kompli għaddej u r-retturi kollha komplew il-hidma ta' restawr u ta' xoghol pastorali. Fl-1986 kien għall-ewwel darba mahtur sacerdot, mill-Arcisqof, biex jibda jiehu hsieb il-komunità. Dan kien Dun Pawl Camilleri mill-Floriana, li habrek sabiex

ikompli r-restawr. Kien anke beda kampanja nazzjonali sabiex jingabru fondi għal dan il-għan. Il-komunità sadanittant kompliet tikber u nhasset il-htiega li jinbena Ċentru Parrokkjali, li tlesta u tbierek fl-1989. Wara Dun Pawl gie Dun

Faustino Ellul minn Haż-Żabbar. Hu kompli x-xoghol ta' restawr u bl-organizzazzjoni tal-komunità li, permezz ta' digriet mahtuq mill-Kurja fil-25 ta' Marzu 1992, giet maghmula Żona Pastorali Awtonoma bil-hidmiet kollha ta' Parroċċa.

Fl-1998 gie Dun Ġwann Sammut mill-Mosta li anke hu kompli għaddej bir-restawr, bhat-tikhil fuq il-kampnar u fuq il-bejt tal-knisja, flimkien ma' aktar xoghol pastorali fil-komunità. Hu xieraq li f'din l-okkażjoni niringrazzjaw lil dawk kollha li taw u għadhom jagħtu sehemhom volontarjament fil-komunità. Jalla aktar nies jipparteċipaw fil-hidma parrokkjali ta' din il-komunità dedikata lil Ommna Marija mtellgha s-sema.



**RESTAURANT
PIZZERIA
CAFETERIA
& TAKE AWAY**

**Saqqajja Square, Rabat
Malta
Tel: 2145 3656, 2145 4666
Fax: 2145 4660
email: veduta@globalnet.mt**



Triq Kelinu Galea, B'Kara
Tel: 2148 9968
Mob: 79495404

Joe's Butcher

29, Naxxar Road, B'Kara

Best Quality

**Fresh & Frozen Meat
Free Delivery**

Tel: 2148 8479